
Gokarneshamishvaram Shiva Stuti by Munis and Dakshinamurtirupa Prakatyam

మునిభిః కృతా గోకర్ణేశమీశ్వరంశివస్తుతిరేవం
దక్షిణామూర్తిరూపస్య ప్రాకట్యమ్

Document Information



Text title : Gokarneshamishvaram Shiva Stuti by Munis and Dakshinamurtirupa Prakatyam

File name : gokarNeshamIshvaraMshivastutirevaMdakShiNAmUrtirUpasyaprAkaTyammunisibhiHkRRitA.itx

Category : shiva, shivarahasya, stuti

Location : doc_shiva

Proofread by : Ruma Dewan

Description/comments : shrIshivarahasyam | bhargAkhyah panchamAMshaH | adhyAyaH 25||

Latest update : September 15, 2023

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

September 15, 2023

sanskritdocuments.org

మునిభిః కృతా గోకర్ణేశమీశ్వరంశివస్తుతిరేవం
దక్షిణామూర్తిరూపస్య ప్రాకట్యమ్



(శివగౌరీసంవాదే)

ఈశ్వరః -

వసిష్ఠాద్యాశ్చ మునయో వామదేవాదియోగినః ।

విశ్వామిత్రోఽఙ్గిరాత్రిశ్చ భరద్వాజోఽథ గౌతమః ॥ ౧॥ (అఙ్గిరాశ్చైవ)

వ్యాసః పరాశరో ధౌమ్యః ఉచభ్యో భార్గవో మునిః ।

సుమన్తురైమినిః పైలః కహోలో జమదగ్నిజః ॥ ౨॥

జైగీషవ్యః శ్వేతకేతుర్మన్మజ్జైవ మహామునిః ।

దుర్వాసోద్దాలకో యోగీ సనాతనసనన్దనౌ ॥ ౩॥

సనత్సుజాతః సనకః తథా భృఙ్గిరిటీర్మునిః ।

ఉద్దాలకో హరీతశ్చ దత్తాత్రేయోఽథ కశ్యపః ॥ ౪॥

మఙ్కణః శకణో దాల్భ్యః శౌనకస్తణ్ణవః కృశః ।

కాశకృత్స్నశ్చౌషులోమిః శిలాదః పైప్పలాయనః ॥ ౫॥

బోధాయనో మరీచశ్చ తథా చైవాశ్వలాయనః ।

ఏతే చాన్యే చ మునయో వేదవేదాస్తపారగాః ॥ ౬॥

భాష్యాణి ధర్మశాస్త్రాణి కల్పసూత్రాణి సత్తమే ।

కృత్వాఽపి సంశయాపన్నా మాం గోకర్ణేశమీశ్వరమ్ ॥ ౭॥

సంశయోచ్ఛేదనం జ్ఞానం మత్తో లబ్ధం మునీశ్వరాః ।

తపస్యన్తి మహాభాగే శుద్ధ్యర్థం తపసః శివే ॥ ౮॥

శుద్ధే మనసి చ జ్ఞానం ప్రతిబిమ్బతి నాన్యథా ।

పఞ్చాగ్నినిరతాశ్చాన్యే కటభృమాశనాః పరే ॥ ౯॥

పర్ణాశినస్తథా కేచిద్వాయువారిఫలాశనాః ।

నిరాహారాస్తథా కేచిత్కేచిత్పక్షోపవాసినః ॥ ౧౦॥

కృచ్ఛాణీ కేచిత్కుర్వన్తి వివిధాని సదాశివే ।
 గృహస్థా యతయః కేచిద్వానప్రస్థాశ్చ వర్జినః ॥ ౧౧॥
 జటాజనధరా ముణ్డా భస్మరుద్రాక్షభూషణాః ।
 అగ్నిరీత్యాదిభిర్మస్త్రైః సర్వాఙ్గోద్ధూలనే రతాః ॥ ౧౨॥
 త్రిపుణ్ణరేఖావిలసద్భాలభాగమనోహరాః ।
 కౌపీనాచ్ఛాదనైర్దీనాః కేచిత్కౌపినధారిణః ॥ ౧౩॥
 అశ్మకుట్టాస్తథా కేచిద్దంతోలూఖలినస్తథా ।
 గోచర్మవసనాః కేచిత్కేచిద్వ్యాఘ్రాజనామ్బరాః ॥ ౧౪॥
 అలాబువైణవాదీని వాక్ష్యశ్రృఙ్గాదిపాత్రకైః । (వార్షాస్యాదికపాత్రకైః)
 ప్రాణయాత్రాం ప్రకుర్వన్తి మన్నైవేద్వైకభోజినః ॥ ౧౫॥
 అయాచితాస్తథా కేచిత్ప్రాగారచరాః పరే ।
 మన్నామనిరతాః సర్వే మమ లిఙ్గార్చనప్రియాః ॥ ౧౬॥
 పఞ్చాక్షరజపాసక్తాః కేచిత్ప్రాణవజ్రాపకాః ।
 భస్మనిష్ఠాభస్మశయ్యారుద్రాధ్యాయజపాదరాః ॥ ౧౭॥
 లిఙ్గార్చనపరాః కేచిద్బిల్వపత్రాదిసాధనైః ।
 కేచిల్లిఙ్గే నీరధారాం కల్పయిత్వా చ సంస్థితాః ॥ ౧౮॥
 రుద్రాధ్యాయావర్తనైస్తే కాలకాలార్చనే రతాః ।
 బిల్వమూలేషు లిఙ్గాని పూజయన్త్యథ కేచన ॥ ౧౯॥
 శివ శమ్భో మహాదేవ ప్రసీదేతి వదన్తి చ ।
 స్థానాననాదిభిః కేచిత్కేచిద్దేవ్యార్చనభాహవః ॥ ౨౦॥
 గ్రీష్మే ఘృత్మాంశుసన్నప్తాః వర్షాస్వాకాశగోచరాః ।
 శివశబ్దజపధ్వస్తపాపపఞ్చరసున్దరాః ॥ ౨౧॥
 గోకర్ణనిలయం మాం హి ధ్యాయన్తో లిఙ్గరూపిణమ్ ।
 ఏవం సంవసతాం తేషాం జ్ఞానం దాతుం మహేశ్వరి ॥ ౨౨॥
 తేషాం పురః ప్రాదురాసం నీలకణ్ఠోఽమ్బికాయుతః ।
 మాం దృష్ట్వా తే మునిగణాః ప్రణమ్య భువి దణ్ణవత్ ॥ ౨౩॥
 తుష్టువుర్జయశబ్దైశ్చ గోకర్ణేశం మునీశ్వరాః ।

మునయః -

జయ దేవ విరూపాక్ష జయ భక్తార్థభజ్జన |
జయానంత మహాదేవ జయ విశ్వాధిక ప్రభో || ౨౪ ||

జయామరేశనర్వేశ జయ ప్రమథనాయక |
జయ శాశ్వత సర్వజ్ఞ జయ లిఙ్గార్చకప్రియ || ౨౫ ||

జయ కాలకలాతీత జయ శమ్భో మహేశ్వర |
జయ శిష్టజనప్రీత జయ శ్రీకణ్ణ శాశ్వత || ౨౬ ||

జయోగ్ర భీమ కామారే జయ లిఙ్గస్థ శక్కర |
జయ గణ్ణాధరావ్యగ్ర జయ చన్ద్రకలాధర || ౨౭ ||

జయ బిల్వదళప్రీత జయ భీమ ప్రసీద నః || ౨౮ ||

త్వం బ్రాహ్మణః సర్వసురైర్విశిష్టః శిష్టేష్టపూజ్యో భగవన్సుతిశ్రుతః |
వయం మనుష్యప్రవరా హి విప్రాస్త్యామాశ్రయామోఽఖిలబన్ధముక్త్యై || ౨౯ ||

సుఖాభానైర్ధర్మైర్జనిమృతినిదానాదినివహారవిద్యాం తీర్త్వైవ ప్రతిభవతేషాత్తమధియః |
ఆసారం సంసారం నిరవధికకష్టైకజనకం ముహుర్నిన్ద్యం శమ్భో విధిరహితబుద్ధ్యా
గతధియః || ౩౦ ||

లురన్తో మోహాన్ధాః ఫలజనితకామాః సుఖమయే తథా స్వర్గే దుఃఖే నరకశతవైచిత్ర్యనివహే
|

మహేశం విశ్వేశమఖిలహృదయాబ్జైకవసతిం న జానన్తో మోహాద్భవదభయభక్త్యా
విరహితాః || ౩౧ ||

—
ఈశ్వరః -

ఇత్థం సంస్తుత్య తే సర్వే జయస్తుత్యా తదామృకే |
సంసారజనకాజ్ఞాననివర్తనకరం తదా || ౩౨ ||

విజ్ఞానం మాం తదా ప్రోచుర్దేహేతి పరమేశ్వరి ||

—
మునయః -

పశుపాశవిమోచకో భవాన్పశవోఽజ్ఞానవిజృమ్భితా వయమ్ |
భగవన్శ్చారణాగతానథాన్మాఞ్ఞాన తద్వద గుహ్యమపి ప్రభో ముదా || ౩౩ ||

భవపాశవిముక్తయే పదం మనసః పారమతీవ సౌఖ్యదమ్ |
 యది త్వత్కరుణాకటాక్షలేశైః భవదీయైరభవాయ జాయతే || 3౪||
 భవసాగరతారకం వయం తే పదపద్మం ప్రథమం సమాశ్రితాః |
 వద తన్నో దురవాప్యమప్యవాప్తుం శ్రుతివర్ష్యైర్నిఖిలం విముక్తిదాయన్ || 3౫||
 అతితుచ్ఛమనోవిలాసితైః ప్రథమానైర్జననాదిదుఃఖదైః |
 విభవైరసుఖాయ కల్పితైః సుఖబుద్ధ్యైవ భ్రమన్తి పామరాః || 3౬||
 దారాపత్యధనైశ్చ ధాన్యనికరైః సద్ధేమపట్టామ్నరై-
 ర్ష్యైర్గోమహిషైరజావికగణైర్దన్యుత్తమైః స్యన్దనైః |
 ప్రాసాదైర్వివిధైర్మహోన్నతతలైర్మజ్జైః పరార్ధ్యాస్తుతైః
 నానారత్నవరాదిభూషణగణైరాజ్యైర్విమోహస్యహో || 3౭||

ఈశ్వరః -

ఏవం ప్రార్థయతాం తేషాం మునీనాం భావితాత్మనామ్ |
 తానబ్రవమహం గౌరి తద్ధానం పరమేశ్వరి || 3౮||
 తల్లిజ్గదక్షిణాద్వక్త్రాదఘోరాన్మూర్తిమాస్థితః |
 తాన్మునీనుపదేష్టుం తద్ధానం పరమమమ్భికే || 3౯||
 పిశజ్గితజటాకుటీవిధృతవన్ద్రగజ్జానోజ్జ్వలన్నిటిలలోచనం వటతరోరధస్తాత్థితమ్ |
 కటీతటమృగాజినం కృతసుయోగపట్టోల్లసత్కరామ్బుజముమాసఖం గరలనీలకణ్ఠం
 శివమ్ || ౪౦||
 అపస్మృతిశిరఃస్థితప్రకటపాదపుల్లామ్బుజం వినిద్రఘుస్పృణారుణోత్పలకరోత్థచిన్ముద్రికమ్
 |
 సురాసురమునివ్రజభ్రమదహార్దవిధ్వంసనం తమోగుణగణారుణప్రభువిదీప్తివిద్యోతకమ్ ||
 ౪౧||
 మాం తాదృశం తదా దేవి దక్షిణామూర్తిరూపిణమ్ |
 స్వాజ్ఞానవినివృత్త్యర్థం తుష్టువుర్మూనయోఽమలాః || ౪౨||
 || ఇతి శివరహస్యాన్తర్గతే శివగౌరీసంవాదే మునిభిః కృతా గోకర్ణేశమీశ్వరం శివస్తుతిరేవం
 దక్షిణామూర్తిరూపస్య ప్రాకట్యమ్ ||
 - || శ్రీశివరహస్యమ్ | భర్గాఖ్యః పంచమాంశః | అధ్యాయః ౨౫ ||

- .. shrIshivarahasyam . bhargAkhyaH panchamAMshaH . adhyAyaH 25..

Notes:

Muni-s of the order of Vasishtha, Vamadeva, Vishwamitra, Angira, Bhardwaja, Gautama, Vyasa, Parashara et al; despite being well versed in Veda etc. shastras, worship Gokarnesham-Ishwara Shiva and perform austerities in search of ShivaGyana at Gokarna with much fervour and intensity. The Muni-s present to Shiva that they have been swaying in the ignorance like Pashu and pray that He grants them liberation from the Bhava-Pasha. As Shiva accepted their prayers; Aghora-mukha - the Southern face of the ShivaLinga, manifests in form of Dakshinamurty in order to satiate their quest.

The verses pertaining to Gyanopadesha by Dakshinamurty Shiva, follow in the same Chapter.

The shloka numbers have been maintained per the source text.

Proofread by Ruma Dewan

Gokarneshamishvaram Shiva Stuti by Munis and Dakshinamurtirupa Prakatyam

pdf was typeset on September 15, 2023

Please send corrections to sanskrit@cheerful.com

